

CHRYŚCIJANSKAJA DUMKA

Hod V.

Wilnia, 25 Śnieżnia 1932 h.

Nr. 12.



„NIE ADNYM CHLEBAM
ŻYWIE ČAŁAWIEK, ALE ŪSIA-
KIM SŁOWAM, ŠTO WYCHO-
DZIĆ Z WUSNAŪ BOŻYCH“.

(Mat. 4—4).



1. Filozofija ŭbohaj stajenki, 2. Lekcyja i Ewanelija na IV niadzielu Adwentu.
 3. Z amerykanskich dziwaŭ, 4. Janka Kupała. Jakub Kołas—Taras Hušča. 5. Wie-
 čary Katalickaj Akcyi, 6. Irad, 7. Śledam za Chrystusam. 8. List z wioski,
 9. Z relihijna-hramadzkaaha žyćcia. 10. Z biełaruskaj niwy. 11. Roznyja cikawaści.
 12. Z palityki. 13. Wilenskija nawiny. 14. Paštowaja skrynka.

Biblijateka „Chryścijanskaj Dumki“.

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešeć	1.00
3. Zło i lakarstwa na jaho — Prof. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najšwiac. Dziewy Maryi — I. S.	30
6. Swiaty Izydar Chlebarob — Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čalawiek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ światyniach — Ks. A. Stankiewič	1.50
12. Jak Hanula źbirałasja ŭ Arhientynu — W. A.	25
13. Daroha Kryža — J. Bylina	30
14. Swiaty Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideolohii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka W. A.	30
19. Hadawik „Chr. D.“ za 1928	5.00
20. „ „ „ 1929	5.00
21. „ „ „ 1930	5.00
22. „ „ „ 1931	5.50

Zakazy spaŭniajucca chutka i akuratna: pa atrymańni ŭsiej wartaści knižki, abo nakładnoj
 płaťaj (za pobranie) pa atrymańni trećiaj častki wartaści zakazu.

Dla knižarniaŭ i dla tych, chto wypiswaje niamieš jak na 10 zał., dajecca skidka.

Hałoŭny skład: Kniharnia „PAHONIA“, Zawalnaja 6—10, Wilnia.

„CHRYŚCIJANSKAJA DUMKA“

BIELARUSKAJA KATALICKAJA ČASOPIS

Wychodzić raz u miesiac.

„CHR. DUMKA“	KAŠTUJE:
na hod	4 zał.
na paŭhodu	2
na 3 mies.	1
na 1 „	0,50

ABWIESTKI ŽMIAŠČAJUCCA
 tolki na apošniaj bačynie i kaštujuc:
 celaja bačyna 40 zał., $\frac{1}{2}$ bačyny
 20 zał., $\frac{1}{4}$ bačyny 10 zał., $\frac{1}{8}$ ba-
 čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI: Wilnia, zawułek św. Mikalajaja Nr. 8—3.
 (Wilno, zauł. św. Mikołajaja 8—3).

Redaktar pryjmaje ad 9—12.

CHRYSCIJANSKAJA DUMKA

BIELARUSKAJA KATALICKAJA ČASOPIS.
WYCHODZIĆ RAZ U MIESIAC.

Hod V.

Wilnia, 25 Śnieżnia 1932 h.

Nr. 12.

Filozofija ūbohaj stajenki.

WIASIOŁYCH
ŚWIAT BOŻYCH
NARADZINAŪ!



Š ČAŚLIWAHA
N O W A H A
H O D U!

A woś znoŭ zahadka. — Pierad jaślenaj kałyskaj Chrysta stajać — (bać klenčyc tyja pany nia mohuć) stajać — sučasny profesar, sučasny „čalawiek intaresu“ i sučasny ministar — try karəli sučasnaj kultury. I pakul uhladajucca na henuju sprawu z kulturalna-histaryčnaha stanowišča—znachodzić jana ū ich zacikaŭleńnie. O, skolkiz paezyi j čaru ū henaj pryhožaj źjawiel Lubaje niawinnaje Dzićiatka siarod awiec i pastuškoŭ, wyklikaje milaje ūražeńnie

Kaliž, adnak, padumać hłybiej i skazać: henaž Dzićiatka — Syn Boży, Sam Boh, — Waładar ludztwa, twój Ideal — o, tady celaja scena ū wačach ichnich pačynaje tracić čar...

Pradstaŭniki sučasnaha świetahladu wodziać wokam pa celaj žabračaj abstanowie Bo-

žaj Dziaciny dy dziwiacca: strašennaja rudera, katoraj nielha nazwać na't chlawom, dyj taja čužaja, bydlačy žołab, ubohija pialonki... Paciskajuć plačyma: hm... nijak my nia možam zrazumieć!.. Waładar usieświewu dy ū takoj rezydencyi?.. Hetaž pratest proci našaj celaj kultury! Kali praŭda pa staranie henaha dżicianiacy, dykža celaja našaja kultura joś istawietnym biazhłuździem, nieabličalnym u swaich nastupstwach abarmoctwam nawukowym.

*

Mały wołat — heta pratest proci manii wialičča j nadutaści.

Ad čaho pačalasia trahiedyja ū raju? Ad toje samaje manii wialičča... Ad taje chwily, kali prabački padniešli wysoka ściah pychi!

„Woćy wam adkryjucca! Zraŭniajeciesia z Boham!..“ — ad taje chwily załamałasia ceta-ja budoła cnoty čaławieka.

Usiakaja rewalucyja prociŭ Boha i Kaściola, usiakaje adpadaŭnie ad wiery, usialakaje paŭstawaŭnie sektaŭ dakonywałasia pad tymža samym bajawym ściaham: „Budziecie ũsiowiednymi, moŭ bahi...“ A ũ našych „tawarystwach“ ciż mała takich, katoryja ũ hołaj halusieŭkaj wiedzie tolki bačać raj ziamny? Katoryja mrojać: dawoli dać tolki ludz am aświewu, a jany stanucca zrazu lepšymi. Och! jakajaż fatalnaja pamyłka!!! Jaki wiek u historyi nazywacimiecca niekali najbołš dzikim, barskim? Toj, u katorym najbolej budawana szkoła-światyniaŭ nawuki i bibliotekaŭ; kali najbołš čytali i najdaŭžej chadzili ũ školu. lmienna — wiek dwaccaty.

A jakoje pakaleŭnie najmieniš bylo česnym i sprawiadliwym? Toje, katoraje najbolej „wiedaje,“ katoraje ũważaje siabie za najbołš aświečanaje.

Usiešwietnaja wajna pad swaimi ruinami pachawała razam z inšymi j nawukowyja ideały. Tak bo dzika j strašenna hubić i niščyc narody mahčyma bylo tolki z takuju wiedaju ũ halinie techniki, elektryzacyi j chimii, jakuju asiahnuła sučasnaja nawuka. Dyk ciż nie para przyznać, što wieda nia jość najpieršaj dy najwaźniejšaj rečaj!

Wieda nia jość rečaj pieršaj, tolki druhradnaj. Sama hołaja wieda bez maralnaha, zdarowaha ũzhadawaŭnia, bez idealnaha cha-

raktaru — heta wostry mieč ũ rukach dzikaha razbojnika.

*

Chrystus—ubohaje, pakornaje Bożaje Dzieciatka — heta asud zbytkaŭ i mamony.

Čaławiek bo wyjaŭlaje swaju wartaść u abyčajach. I kali ũnutry maralnaja błałota, to starajeca jaje zwonku prykryć i zatušawać wonkawaj napušaŭniu: strojami, cennymi bliskotkami, pałacami bahatymi, rozłohami majemaści dy inšymi... Raj, bač, utračany, dyk silicca ũ raj zamianić świet wonkawy.

Liberalizm i socyjalizm hłyboka mylajucca! Šukajuć bo jany praŭdy naŭzdor usiej nawucy, jakuju dajuć mnohatysiačnyja dziei ludztwa. Šukajuć u błudnym matawile času j miejsca. Kali ũ sercy haryć piekła niezdawaleŭnia, — ničoha nie pamohuć ani pyšnyja stroi, ani bliskučyja kaštoŭnaści, ni pałacy abo inšaje bahaćcie. Kaliž u sercy luba ũšmiachajeca nieba — ũsio wonkawaje žjaŭlacimiecca nia nadta patrebnym.

Ubohaje Dzieciatka—Chrystus jość żywym zapiarečaŭniem liberalizmu j socyjalizmu dy tak swomaha im abodwym materjalizmu. Ubohaje Dzieciatka — Chrystus kaža: dzieła asiahnieŭnia sapraŭdnaha, trywałaha ščaścia ziamnyja roskašy j dastatki nia ihrajuć žadnaje roli, albo majuć druhradnaje značeŭnie. Aby jakija na't pialonki, žołał ci stajnia — mohuć zastupić dastatak.

Pierad Boham i sumleŭniem adzinym sapraŭdnym bahaćciem jość tolki toje, čym čała-

Z amerykanskich dziwaŭ.

Usiožtaki niejkaja dziŭnaja ziamla Amerykanskaja! Tam hara skalistaja, a tam powien łoh kamieŭniaŭ, dy ũsio, jak šlifawanyja plitki. Na dnie raki, dyk, jak bobu, nasypana bujnoha bielaha żwiru. Na horach skała, ale zusim nie z našaha kamienia. Skała heta ad wietru sypicca i jaje lohka rukami ščałuhać možna. Koler hetaj skały pierawaźna čornapielaty. Z jaje wyrablajuć našy hryfielnyja doški, cement i inšyja padobnyja rečy. Kamieŭni i żwir u rečkach biełyja, ale ũžnoŭ nie takija jak u nas, bo nie wapiennyja.

Adwiedaŭ ja ũ Amerycy adno pad ziamloj cikawaje miejsca. Zawiecca jano: „The Howe Caverns N. V.“ Tut ja lepš paznajomiŭsia z Amerykanskaj przyrodaj. Miejsca heta na hary, ale niaduža wysokaj. Padobnych hor na Bielarusi jość mnoha. Na hetaj hary staić dawoli abšyrny budynak hotel. Ludzi z dalokich kutoŭ Ameryki siudy pryjażdżajuć, kab pahladzieć hetaha dziŭnaha padziamiella. Kuplajeca bialet za 1 z pałowaj dalara i jak žbierycca hramadka ludziej, tady prawadnik, małady čłapieć pa formie adziety, z cienkaj pałačkaj u rukach, pačynajec swaju rabotu. Na pačatku skazaŭ jon nam, jaki inżynier i kali znajšoŭ heta miejsca, jak pašla zaapiakawaŭsia im

Amerykanski urad. Nas začynili u mašynie elewatary i my čuchnuli ũ niz, a serca nam šcisnułasia, i za minuty paŭtary ũžo my znajšliŭsia na samym dnie hetaha miejsca. Pačuŭsia choład. Ja strasanuŭ plačyma. Pry mnie byli tawaryšy: Litwin i Sławak. My staralisia astacca zzađu ad ludziej, kab možna bylo adzin da druhoaha słowa prahawaryć. Prawadnik naš usio machaŭ swajej pałačkaj. Niešta hawaryŭ, pakazwajučy ũsio na ścieny, sufit i padłohu. Ja z usiaho hetaha rozumieŭ tolki dwa słowy: „Naŭ łuk,“ heta znača: Ciapier hladzicie. Miejsca heta — doŭhaje, zakrucistaje; pad ziamloju pustoje miejsca jama, katoraje kab prajści i nazad wiarnucca, treba addać času hadzinu i 15 m. Jana usia aświečana elektryčastwam. Lampačak elektryčnych tam jość usialakich koleraŭ. Światło što chwilina mianiajeca i ścieny hetaha padziamiella što-raz prybirajuć inšy wyhlad: to čyrwony, to bieły, to rużowy, to fioletawy i h. d. Mijascami praciakajec tam ručajočak, a mijascami staić wada prosta lužaj. Hdzie ciažejšyja prachody, tam зробleny wisiačyja mościki. A pad haru ci z hary cementowyja schody. Nad haławami ludziej mijascami wisiać dawoli wialikija kamieŭni, zdajeca — čuć jany lipiać pry skłapieŭni. Ja prachodziačy pad imi, mima woli korčyŭsia, choć jany wysoka wisieli, da-

wiek jość, a nia toje, što jon maje. U henych woś słowach kryjecca mudraść ubohaj stajenki. Idealam budučyni budzie ũžo nie čaławiek zamožny kapitalist, a čaławiek — wołat ducha. U hetym značeńni my j pawinny spadziawacca pieramohi Waładara ũbohaj stajenki nad sučasnym kapitalizmam dy liberalnym i socjalistyšnym materjalizmam.

Kwołaje Dziacina—Chrystus — heta pratest proci napušanaj ludzkaj sile. Dźwie praŭdy ũ chryścijanstwie ličacca padstawowymi: heta praŭda ab Bohu i čaławieku takaja woś: Boh jość biez kanca wialiki, čaławiek — biez kanca mały.

Chto silniejšy, dziciano — maluha ci muž — wialikan? Sudziačy pa ludzku — muž u sile wieku; sudziačy pa Božamu — dziciano: abo toj, chto tolki nadziejecca na Boha.

*Sud Boży idzie, dzień zblížajecca na ũsia-
kaju pyšnuju wielič i nadutaść ludzkuju dy na
ũsialakaju wynośliwaść i samapeŭnaść — upako-
raccu jany. Pahniecca wynośliwaść ludzkaja dy
ũnižycca pycha ichniaja, a Hospad sam adziny
wialikim astaniecca** (Iz. 2.).

Takaja woś nawuka ũbchaje stajenki.

Raskazwaje lehenda, što jak tolki prybyło da Jehiptu Dżiciatka Jezus, pahanskija bažki razwalilisia ũ hruzy. Hety cud paŭtorycca badaj i ciapier pierad takim dziciom i siańniešnja bažki neopahanizmu rassyplucca ũ prach. Dżiciatka Jezus — pieramožca sučasnaj psychi paznańnia! Biednaja Dziacina — pieramožca sučasnaha materjalizmu! Słaboje Dżiciatka —

waŭ šyrejšaha šahu, a jak prajšoŭ ich, dyk nazad ahladaŭsia, ci nie zwalilisia jany na ziamlu.

Ludzi wučonyja heta žjawišča hetak tłu-
mać. Usio toje, što jość na wiarchu hary, jak trawa, kusty, les, kareńni, i sama ziamla praz doŭhija časy miašałasia, hniło, pranikała ziamlu ũ niz, tam hlyboka napatkaŭšy pustoje miejsca, zbirałasia, ciakło z wierchu, pa ścienach. Čaść hetaj masy kamianiela pa ścienach i na suficie, a čaść adpływała pa dnie z wadoj, jak rečka. Ja sprabawaŭ adarwać u hary adzin saplaćok takaj masy, a jana paka-
załasia tak mocnaj, što ja nia daŭ sabie rady zrabic hetaha. Ja tady pierakanaŭsia, što śmie-
ła možna prachodzić pad henymi nad haławoj wisiačymi kamieńnikami.

U adnym miejscy heta ciakučaja ćwir-
daja masa wytwaryla, jak z woka wyrwanuju, našu biełaruskuju pieč, u jakaj my sabie jeści warym, abo chleb piaćom. Tolki moža tut krychu čaleśniki nižejšyja, jak u našych pie-
čach. Wyšej pad sufitam z hetaj samaj masy, wisieła dawoli wialikaje słaniowaje wucha, a dalej u kucie widać była słaniowaja haława z pieknym zahinastym chobotam. U wadnym miejscy na prywałku lažyć wializarnaja jaščar-
ka, skarej padobnaja da maładoha krakadyła. Užnoŭ-ža dalej z hetaj masy sami saboj wylis-
lisia wialikija arhany z žoŭtymi trubami, a pa druhoj taranie, na prociŭ hetych arhanaŭ

LEKCYJA I EWANELIJA NA IV NIADZIELU ADWENTU.

I.

*Braty, tak niachaj rozumieje nas čaławiek,
jak słuž Chrystowych i haspadaroŭ tajnicaŭ
Božych. Ad haspadaroŭ-ža wymahajecca, kab
kožny byŭ znajdzieny wiernym. Dla mianie-
ž najmieniaj jość rečaj, kab sudzili mianie wy,
ci sud dnia ludzkoğa. Ale j sam siabie ja nia
sudžu. Bo choć da ničoğa nie pačuwasia, ad-
nak nia dziela hetaha jość ja ũsprawiadliŭleny;
sudździoj-ža maim jość Hospad. Woś-ža nia
sudzicie pradčasna, pakul nia pryjdzie Hospad,
katory i ašwiecić ukrytaje ũ ciemry i abjawić
namiery sercaŭ, a tady sława budzie ad Boha
kožnamu.*

(1 Kor. 4, 1—5).

II.

*U piatnaccatym hodzie panawańnia ceza-
ra Tyberaha, kali Piłat Ponci kirawaŭ Judejaj,
a Herad byŭ tetrarcham Halilei, Pilip-ža brat*

pieramožca modnaje nadutaści j psychi. Dasiu-
lešnja našyja ideały razwalić Boh u dryzhi,
pabje moŭ čarapy harškoŭ hlinianych. Musimo
znoŭ začynać ad pačatku. Musimo nanawa
pierawučycca.

A nowym wučycielem — małoje, uboha-
je, słaboje i pakornaje Dżiciatka: Jezus.

X. P. T.

staić pad baldachimam jakby tron biskupski. Prawadnik heta miejsca nazwaŭ nam katedraj biskupskaj. Zajšoŭšy dalej praz wuzieńkaju, jak prajści adnamu čaławieku, ściežačku, u samy kaniec hetaha padziamiella, my zatrymalisja. Prawadnik zhasiŭ światło. Było ciomna, ciomna! Prawadnik zahadaŭ nam kryknuć. I jak my heta zrabili, dyk zwonkaje recha pa ũsim hetym padziamielli razniasłosia daloka. Światło zapaliłasia i my pačali wiertacca nazad. Padymajučysia ũ haru pa schodach, my zatrymalisja jašče pry adnym miejscy. Heta było miejsca, na jakim syn henaha inżyniera, što znajšoŭ hetu haru, braŭ ślub. Tam wisieć fata-
hrafija małych i niešta na tablicy napisana. Niedaloka znachodzicca maleniečkaje, jak ba-
leja, waziarko z čyścienkaj, jak škło wadzicaj, a ũ im pławajuć dźwie żywyja załatyja rybki. My skončyli ahledziny i nazad wiertalisia. Pryšli ũ heny samy, što i pierwej elewatar i padnialisja na wierch.

Ja думаŭ, jakaja rožnica ũ ziamli i ho-
rach amerykanskich i biełaruskich? Jak tut,
tak i tam ludzi usiaho dobra nia wiedajuć.
A chto moža piarečyć hetamu, što kab wučo-
nyja ludzi stali šyroka pa rožnych miajscoch
Biełarusi kapacca, možaby znajšli tam u ziam-
li cikawiejšyja rečy, jak u Amerycy hena miej-
sca „The Howe Caverns N. Y.“

W. B.

Janka Kupała. Jakub Kołas—Taras Hušča.

U 50-tyja ŭhodki ich naradzinaŭ.
(1882—1932).

Da apošniaha času ŭžo mnoha pawiaŭsiasia roznych — mienšych i bolšych — biełaruskich pi śniaroŭ-paetaŭ i piśmiennikaŭ, ale jak-by karalami ich žjaŭlajuca Janka Kupała i Jakub Kołas.

J. Kupała (Jan Łucewič) pachodzić z katalickaj arendatarskaj siam'i. Radziŭsia ŭ falw. Wiazynka pad Radaška-wičami. Naležnaj aświety jon nie atrymaŭ. Wučyŭsia pierawažna sam praz siabie, tolki zredka karystajučysia z časowa naniataha dla jaho pomačy wučyciela. Skončyŭ taka-ža narodnuju školku ŭ Bielaručach, Mienskaha paw. Mnoha čytaŭ, rəzwažaŭ i pryhladaŭsia da akružajučaha jaho žyćcia. Papoŭniŭ urešcie swaju wiedu na kursach Čarniajewa ŭ Pieciarburzie i ŭ narodnym uniwersytecie Šaniaŭskaha ŭ Maskwie. Majučy 18 hadoŭ, J. K. paznajomiŭsia z biełaruskim piśmiennikam Jadwihinam S. (Anton Lawicki), u jakoha pieršy raz pabačyŭ biełaruskija knižki.

U 1905 h. J. K. piša pieršy swoj wierš „Mužyk“. Ad hetaha času da siańnia napisaŭ jon mnoha. J. K. — heta pradusim paet liryk. Ale jość tak-ža ŭ jaho twory dramatyčnyja i epičnyja. Najbolšy zbornik jaho tworaŭ — „Slacham žyćcia“ i „Bieznazoŭnaje“ Kupała—heta biełaruski prarok-optymist, jaki praz poetyckuju krasu praročyć Bielarusi wolu i dolu, waładarstwa sprawiadliwaści i pieramohu jaho.

Jakub Kołas (Kastuś Mickiewič) syn

laśnika, pachodzić z w. Mikałajeuščyna Sluckaha, ciapier Staŭpeckaha pawietu. Bački jaho — z byŭšych unijataŭ. Pačaŭ pa biełarusku pisać u 1906 h. „Naš rodny kraj“ — jaho pieršy biełaruski wierš. Piša jon wieršam i prozaj. Wieršy padpiswaje mianiuškaj — Jakub Kołas, a prozu — Taras Hušča. Jakub Kołas dahetul napisaŭ duža mnoha. Najwažniejšyja jaho twory wieršam — narodnaja paema „Nowaja Ziamla“ i tak-ža poema „Symon Muzyka“.

Apošnim časam Jakub Kołas achwatniej piša prozaj. I ŭ prozie J. Kołas, užo jak Taras Hušča, akazaŭsia ni kim u Bielarusau niedasiahnutym uzoram. Najślaŭniejšyja jaho powieści: „U Paleckaj hłušy“ i „U hłybi Paleśsia“.

Jakub Kołas — Taras Hušča pradusim wialiki mastak i psycholoh, jaki čaroŭna i praŭdziwa apiswaje abrazy rodnaj ziamielki i žyćcio rodnaha siełanina.

Abudwa najwialikšyja biełaruskija paety żywuć siańnia ŭ Miensku i pišuć dalej dla dabra i sławy Bielarusi. Sioleta im abodwym minuła 50 h. žyćcia. Jubilej hety wilenskaje biełaruskaje hramadziarstwa światkawała duža ŭračysta 27 XI. U światkawalny K-t uwachodzili: A. Ułasaŭ, Ks. Ad. Stankiewič, W Bahdanowič, S. Paŭłowič i inš.

Wydaŭšy hetkich paetaŭ, Bielaruski Narod moža być peŭnym, što ŭžo nie pamrel... **as.**

jahony — tetrarcham Iturei i Trachanickaj krainy, a Lizani tetrarcham Abilini, pry najwyšejšych duchoŭnikach Annie i Kaijie pačułasia słowa Hospada Janu Zacharawawu synu na pustyni. I jon išoŭ pa ŭsiej Jordanskaj krainie, abłašajučy chrost pakuty dziela adpuščeńnia hrachoŭ, jak napisana ŭ knizie mowaŭ praroka Izaija: hołas kličučaŭ ŭ pustyni: hatujcie ślach Hospadu, rabiecie prostymi ściežki jaho; kožnaja dalina budzie napoŭniena, a kožnaja hara i ŭzborak budzie žnižany i krywoje budzie prostym, a niaroŭnyja darohi buduć hładkimi i ŭbačyć kožnaje ciela Božaje Zbaŭleńnie.

(Łuk. 3, 1—7).

Wiečary Katalickaj Akcyi.

Bracie, ty abdarany wialikim tytułam chryścijanina! Chryścijanin — heta značyć druhi Chrystus.

A hety šanoŭny tytuł chryścijanina kładzie na ciabie wialiki abawiazak našledawańnia Chrysta. Ty pawiniŭ tak žyć, jak Sam Chrystus. Kali niešta dumaješ, kali što maješ skazać, kali što maješ rabić — hladzi, ci tak moh dumać Chrystus, ci Jon tak moh skazać, ci Jon moh-by ŭ takim, abo hetakim zdareńni tak pastupić. A kali zaŭważyš, što twaje ci to dumki, ci twaja hutarka, ci twaje ŭčynki nie zhadžajuca z ducham Jaho światoj nawuki,

tady strymajsia i pakiń tak dumać, tak hawaryć, tak rabić.

Chrystus byŭ wielmi miłaserny i tabie treba być miłasernym dla druhich; nia možna nikoha kryŭdzić, a treba staracca rabić usim dobra.

Jezus Chrystus ahłašaŭ świetu Bożuju nawuku i ty hetuju nawuku Bożuju — nawuku Relihii pawinien ahłašać pawodle twajej mahčymaści ŭ jak najbolš praktyčnym prystasawańni jaje dabradziejstwaŭ da patrebaŭ twajho narodu, twajho času i tych abstawinaŭ, u jakich znachodzišsia. A zdarowy twoj rozum pakazwaje. što maješ heta rabić tak, kab druhija ciabie mahli jak najlepiej zrozumieć, kab z hetaha była jak najbolšaja karyść.

Ciapier pašla wajny ludziej aharnuła niejkaja relihijnaja raŭnadušnaść. Prad wajnoj, zdajecca, hetak nia było. Druhi ličycca katalikom, a taho katalicyzmu ŭ jaho tolki, jak u jakoha dzikara. Ludzi żywuć, možna skazać, wyklučna tolki dla dačasnaści. Časta wielmi pamiż ludźmi panuje zasada: „aby tolki ŭdałosia.“ U adnosinach uzajemnych, jak ža-ž časta zamiest miłaści braterskaj tolki chciwaść, tolki nienawiść panuje; adzin adnaho hatou, jak kažuć, u lżycy wady ŭtapić!

A heta ūsio dziela taho, što ludzi nia znajuć asnowaŭ Św. Wiery.

A hetaja relihijnaja niaświedamaść na našyja časy prystaŭlaje wialikuju niebiašpieku — niebiašpieku dla hramadzkaŭ ładu, dla Kaścioła, a pieradusim dla duży čaławieka.

Tak, niwa Chrystowaja patrabuje mnoha pracuńnikoŭ. „Žniwo wialikaje, a robotnikaŭ mała“, jak kaža Sam Chrystus. Stań choć ty da pracy na hetaj Chrystowaj niwie!

Biazbožnaść, idučy praz świet ahłašaje swaje zhubny zasady; „a ty idzi i apawiadaj Waładarstwa Božaje.“ (Łuk. 10,60).

Ajciec Światy pakiikaŭ usich wiernych da apostalskaj pracy, paklikaŭ da tak zwanaj Katalickaj Akcyi.

Dla bolš karysnaha pašyreńnia hetaj dziejaści treba zaŭsiody pamiaćać — što heta takaje Katalickaja Akcyja; treba pamiaćać, što Katalickaja Akcyja heta jość apostalstwa — apostalstwa ludziej świeckich.

A što heta značyć apostal?

Apostal — heta kielich pierapoŭnieny Jezusam Chrystom i wyliwajučy swajo pierapoŭnieńnie na duży ludzkija.

Apostal — heta pasłaniec Chrystowy da ahłašańnia świetu Jaho Božaj nawuki.

Jak Apostalami nazwaŭ Chrystus najpradniejšych swaich wučniaŭ, katorych specyjalna wybraŭ dla swajej misyi — tak i ciabie Boh pastawiŭ u Kaściele swaim, kab i ty pryčyniŭsia da Chrystowaha apostalstwa, kab i ty pryłażyŭ ruku da ahulnaje, a tak nieabchodnaje sprawy naprawy świetu.

Kab tabie lachčej možna było spoŭnić hety, tak piekny abawiazak — paprabuj zarhanizawać Wiečary Katalickaj Akcyi, katoryja

buduć zaležyć na bolšym uświedamleńni relihijnym twaich bratoŭ; kab jany mahli lepiej paznać Boha, paznać asnowy našaj światoj Wiery.

Hetyja „Wiečary“ niachaj buduć raspačaty chacia-by ad pabožnaha supolnaha čytańnia, niejdzie sabraŭšysia da adnej chaty.

Pieradusim treba było-b raspačać ad čytańnia, razbirańnia i bolšaha zrozumieńnia katalizmu.

Ciapierašnja doŭhija zimowyja wiečary wielmi nadajucca, kab ich wykarystać u hetym kirunku.

Kali tabie, bracie moj, udasca zarhanizawać takija „Wiečary“ — duža mnoha praz heta mahčymieš zrabieć dobraha! Bo ty aświeciš twaich bratoŭ światłom praŭdy Božaj. Heta nia toje, što światło niejkaj nawuki ludzkaj, ale heta światło biezkaniečna bolšaje — światło nawuki Božaj.

Sapraŭdy, udziačnaja heta jość praca!

Nawat nie abawiazkawa, kab ty sam asabista hetyja „Wiečary“ arhanizawaŭ — možaš pryčynnica da zarhanizawańnia ich swaim upływam, zahadam i h. d.

Takim paradkam, choć krychu wupaŭniš twoj abawiazak, jaki układaje na ciabie hetaja wialikaja hodnaść chryścijanina. Ty hetym pakazaš, što ty adzywaješsia na zaklik twajho Najwyšejšaha pastyra, pryčyniajučysia da pašyreńnia Katalickaj Akcyi.

Takim paradkam prysłużyšsia twaim bratom, što żywuć, jak na wioscy, tak i ŭ horadzie. Bo na wioscy zamiest kartaŭ, zemiast abmowaŭ, narakańnia, a časta i brydkoj hutarki — dasi mahčymaść ludziam lepiej zrozumieć zakon Boży, nawučyš ich, jak treba żyć na świecie. A ŭ mieście zamiest kina, teatru i druhich wielmi časta hrešnych widowičšaŭ, za katoryja da taho treba jašče płacić — dasi mahčymaść za darma atrymliwać najwyšejšuju nawuku, bo nawuku Bożuju, nawuku Relihii, hetu najdaskanalšuju nawuku żyćcia.


Ahułam usich skiruješ na darohu paznańnia sapraŭdnaj mety i praznačeńnia čaławieka, da pytańnia, nad katorym zaŭsiody hłyboka zadumawajucca mudracy, filazofy.

Takim paradkam prysłużyšsia da pašyreńnia Waładarstwa Božaha na ziamli; a hetym, choć u častcy, wypłaciš, što winien dla Chrysta — twajho ŭmiławanaha Zbaŭcy i Waładara.

D. Aniško.



*Mała pračytać hażetu samomu:
treba jaje pračytać sabranym susiedziam razem!*



I R A D.

Wiasiołaju wiestkaj ũ siale Betlejemie
Razniošsia ũraz sluch, što radzišsia Chrystos;
Car Irad dačuššyś, byŭ nadta ũ zdziuleńni —
Bajašsia, wiadoma, kab car nie padros.

Bajašsia jon stracić uładu da tronu,
Bajašsia jon nawat jaje padzialić,
Dziela biaspieki sabie ab karonie
Wialeŭ jon da hodu dziaciej pahubić.

Nie krasački kosiacca wostraj kasoju —
Ach! Dzież taja litaść, dzie serca ũ ludziej?
Biaźdušny žaŭnier, by spartanskaj rukoju,
Hrudnych zabiwaje u matak dziaciej...

Dziaciej biespaniatnych, što prosiac apieki,
Biaźradnych, biaźmoŭnych, tak miłych dziaciej—
O, budź-ža praklaty ty Irad nawieki,
Tvoj čyn, jak i Judzie, nia zojdzie z wačej.

Kroŭ, ślozy krynicaj ciakuć nad ziamloju,
Na wusnach u matak imiony dziaciej.
Rachil zaliwajecca horkaj ślazoju,
O dziecki, pa matkach wy plaćcie macniej!

Chaj nieba waś hołas biazwinny pačuje
I Toj, chto žjawišsia kryż ciażki niaści,
Krywawa kupiel waśy duśy ũratuje, —
Nia ũšpieuśy radzicca, pašpieli ũmiarci.

Dyk Aniel žjawišsia Jazepu światomu,
Aśła asiadłaci jamu prykazaŭ,
I Matcy Maryi i Synu małomu
Uciakać da Ehipthu darohu ũkazaŭ.

Ŭ darozie ich bura jakraz zachapiła —
Byŭ liwień wialiki, małanka huła,
Zdawałasia byccam pryrodnaja siła
Zhlumić, nawat žnišćyć ũwieś świet by maħła.

I tut la darohi asina stajała,
Wyhnancy chacieli schawacca pad joj —
Jana-ż im aśłony swaje adkazała,—
Admścicca maħlaby pahonia na joj.

Jak ũžo adychodzili dalej ũ darohu,
To mowiŭ u Matki Chrystos na rukach:
„Asina! Mieciemieś ũ sabie ty trywohu,
Listki-ż chaj žjaŭlajuć tabie hety strach-“

Dyk choład marozam praniaŭ dzierawinu,
Nadčekwanym stracham staŭ serca šćamić.
Z tych por my ũsio bačymo biednu asinu,
Što nawat biaz wietru dryžyć i dryžyć.

Jazep Wilkoŭščyk.

Čytajcie i pašyrajcie

„Chryścijanskuju Dumku“!

TAMAŠ KEMPIJSKI.

Śledam za Chrystusam

Z łacinskaj mowy pierakłaŭ
Dr. St. HRYNKIEWIČ.

Knížka treciaja.

R a ż d z i e ł X X X V I I.

Ab čystym i poŭnym zraćeńni samoha siabie dziela zdabyćcia swabody serca.

1. Synie, pakiń siabie, tady znajdzieš Mianie.

Budź biaz woli swaje dy biaz majemaści nijakaje — a zaŭsiody skarystajeś.

Bo-ż dastanieś wialikšuju łasku, kali tolki zračešsia siabie dy wytrywajeś u hetym.

Skolki, jak časta dy kali mnie treba zrakacca siabie?

Zaišsiody, koźnuju časinu i ũ wialikaj i ũ małoj sprawie. Biaz nijakaha wyniatku chaču, kab ty aswabadzišsia na usiaho.

Bo jakim čynam moh-by ty być maim, a Ja twaim, kali nie zračešcia zusim swaje woli ũnutry i ũwonku?

Čym chutčej hetak zrobiš, tym lepš dla ciabie i čym paŭniej i ščyrej — tym bolš hetaha Mnie ũspadobu, a bolš karyści dla ciabie.

2. Inšyja i zrakucca siabie, ale nia zusim, a tamu što jany nie całkom na Boha spadziajucca — sami starajucca zabišpiečyć siabie.

Inšyja zrazu calikom addajuć mnie ũsio, kali adnak potym nadychodzić spakusa, waročajucca da swajho i tamu zusim nie pastupajuć u cnotach.

Ani tyja, ani hetyja nie dastupiacca swabody čystaha serca, ani blizka žadanaje łaski maje pakul nie zrakucca calikom siabie samych dy štodnia nie achwiarujuć siabie, bo biaz hetaha niemahčyma ani sa mnoj zjadnacca, ani ũ hety zbaŭlennym zjadnańni wytrywać.

3. Kazaŭ Ja tabie ũžo hetulki razoŭ, a ciapier i znoŭ kažu: pakiń sam siabie, zračysia siabie, — dyk budzieś karystacca wialikim unutrany m supakojem.

Daj usio za usio: ničoħa nia šukaj i ničoħa nie ũpaminajsia; trywaj pry Mnie nia chistajučysia, dyk budzieś mieć Mianie.

Budzieś swobodny ũ sery i ciemra nie prahłynie ciabie.

Da hetaha imknisia, dziela hetaha malisia i hetaha žadaj, kab ad ũsiaho ułasnaha zmoh aswabadzicca dy nahi ũśled za nahim Jezusam iści, kab zmoh dziela siabie ũmiarci, a dziela Mianie žyć wiečna.

Tady zhinuć usie marnyja zdańni, blaħija kłopaty dy lišnija starańni.

Tady pakinie ciabie społach niepamiar-koŭny dy prymre hrešnaja miłaść.

R a ź d z i e ł X X X V I I I

Jak dobra trymacca zwonku dy ũciakać da Boha ũ niebiašpiekach.

1. Synie, hetaha tabie treba hladzieć i da taho imknucca, kab na koźnym miescy i ũ koźnaj sprawie ci rabocie zwonku, byŭ ty ũnutry swabodnym, waładaŭ saboju samym i kab usie sprawy byli pad taboju, a nia ty pad imi.

Kab ty byŭ panam dy waładarom spraŭ swaich, a nia słuhoju ci niawolnikam.

Kab byŭ ty aswabodźanym dy sapraŭdnym Hebrajčykam, jaki wyšaŭ u stan wolny, jak inšyja syny Boźyja:

Jakija wyšej stajać za sučasnyja sprawy i razwaźajuć wiečnyja;

Jakija na ũsio chutka minajućaje ledwa hlanuć, a na niabiesnaje ũhladajucca biez pierastanku.

Jakija nia iduć za sprawami dačasnymi, a na't panujućy nad imi, zaprahli ich słuźyci tolki dabru, pawodle zahadaŭ Boźych, dy pawodle taho, jak pastanoŭlena Budaŭničym Najwyšejšym, jaki ničoha nieŭparadkawanaha nie pakinuŭ u stwareńniach swaich.

2. Kali pry ũsich mahčymych zdareńniach życiowych nia budzieš hladzieć na adzin tolki wonkawy wyhlad dy nia budzieš sudzić wokam cieła ũsiaho, što pačuješ ci ũbačyš, ale ũ koźnaj sprawie hetak jak Majsiej, uwojdzieš da budyniny Hospada, kab Jaho paradzicca pačuješ tady Boży adkaz i wierniešsia nawučany ab šmat jakich sprawach sionniešnich dy buźućych.

Bo Majsiej zaŭsiody chadziŭ da Arki, kab wyjašnić niawyrasnyja sprawy, šukaŭ padmohi ũ malitwach, kab adchinuć ad siabie niebiašpieki i ũsiakija niahodnašci ludzkija.

Hetak i tabie treba ũciakać u najhlybiej-šyja kutočki serca twajho i tam ščyra prasić Božaje dapamohi.

Bo-ź dzieła taho Gabaoncy, jak čytajem, abmanuli Jozue dy synoŭ Izraela, što raniej *nie paradzilisia wusnaŭ Hospada* (Joz. 9,14)

i što zanadta pawieryli sałodkim ich hutarkam dy falšywaj paboźnašci.

R a ź d z i e ł X X X I X.

Niatreba nadta špiašacca ũ sprawach swaich.

1. Synie, daručaj Mnie zaŭsiody sprawy swaje, ja ich dobra rasparadkuju, kali prydzie para na toje.

Ždzy zaŭsiody zahadaŭ Maich, a ũbačyš wialikuju karyšć sabie.

Nadta achwotna daručaju Tabie ũsie sprawy swaje, małaja bo karyšć, kali rablu pawodle dumki swaje.

Kab tolki nia tak šmat ja dumaŭ, što mo-ža trapicca ũ budućynie, a kab nieadkładna padparadkawašsia woli Twajej!

2. Časta, Synie, čaławieku niečaha choćacca; kali-ž hena dastanie, inakš užo dumać paćynaje, bo nachiły i pažadani ni čaławieckija

mała trywałkija, raz hetaha, a druhi za inšaha čaławieku choćacca.

Woš čamu nia mała waźna patrapić zraćysia na't i samaj maleniečkaj sprawy.

3. Sapräudny postup čaławieka — heta zraćeńnie samoha siabie i toj, čto zraćecca siabie, sapraŭdy swabodny i biašpiečny.

Ale adwiečny worah imkniecca pierapynić usio dobraje i nie pierastaje spakušać, jon u dzień i ũ noćy staŭlaje pastki strašnyja, kab padčas schapić u ich nieašciaroźnaha abmanam.

Ćujcie i maliciesia — kazaŭ Hospad, *kab nie papašć wam u spakusu.* (Mat. 24,41).

List z wioski.

NOWAJA CARKWA.

Babrowiçy, Kosaŭskaha pawietu. Nichto z żywych tutejšych nia pomnić, jak našy pradziedy z unijataŭ stalisia prawasłaŭnymi, ale nawat maładyja ludzi pomniac dobra staruju unijackuju carkwu, stajaŭšuju na mohlicach pad mnohawiečnym dubam i škada, što hety dub nia ũmieje hawaryć pa našamu, bo jon by moh najlepš raskazać, čamu heta rasiej-skija ũłady zahadali prawasłaŭnamu duchawienstwu pakinuć na razwał staruju unijackuju carkwu, a wybudawali ũ siale prawasłaŭnuju, jakaja zhareła razem z siałom u 1908 hodzie. Jak było, tak było, ale peuniež taja unijackaja carkwa nie dla aniołaŭ niabiesnych była budawana, a dla tutejšaha narodu. Dyk znača našy prabački byli unijaty. Zabytkam daŭniejšaj unii jošć u naš zwyčaj šwiatkawańnia „Dziwiatnika“, „Dzisiajuchi“, i šwiaćeńnia hramnic na Srećieńnie i roznych nasieńniaŭ na Zielnuju, a tak-ža i toje, što mnohija staryja adhawarywajuć paciery „daŭniejšyja“, pad kaniec jakich ũzywajuć roznych šwiatych, a ũ kancy dadajuć: „*I ty šwiaty papa rymski, malisia za nas*“.

Pierad wajnoj nichto z našych ab unii i nie spaminaŭ. Ale kali my pryjechali z Rasiei, kudy ũciakali ad niemcaŭ, dy nam nia dali šwiašćennika, adkazwajućy, što ũ nas jamu nia było-b z čaho żyć, a dobryja ludzi pry-pomnili nam ab unii, tady my i schacieli, kab da nas prybyŭ unijacki duchoŭnik. U kancy 1925 ci mo' ũ paćatku 1926 hodu pryjechaŭ da nas unijacki šwiašćennik francuz a. Buržua i atprawiŭ u našaj tymčasowaj carkoŭcy pieršuju ũnijackuju službu, jakaja ũsim padabałasis. Nie ũ zabawie na prošbu našu, pasłanuju da pinskaha biskupa, pryjechaŭ da Babrowiç a. Piatro Ščensnowiç, katoraha chutka źmianiŭ a. Z. Šymkiewiç, jakoha jašće chutčeź zmianiŭ a. B. Paćopka. Hety pamima ũsialakich trudnašciaŭ żywie ũ nas užo siomy hod i zapisaŭ swajo imia nadoŭha, jak tym, što Unija pry im umacawałasia nia tolki u Babrowiçach, ale paciahnula da siabie niamala i z susiednich, dasiul jašće prawasłaŭnych, pry-chodaŭ, tak i tym, što jaho starańniem, a ča-

ściu i kosztam u hetym hodzie zbudawana nowaja, choć skromnaja ale pryhożaja cerkwa. U dzień światoj mučanicy Paraskiewy 28.X. (10.XI) ajciec Kiryła Kapucyn u tawarystwie a. B. Pačopki paświacił hetu nowuju carkwu, paddajučy jaje pad apieku światoha apostoła i ewanhielista Joanna Bahasłowa i św. muč. Paraskiewy.

Babrawicki P.

Z religijna-hramadzkażyćcia.

Sprawa krajowaha duchawienstwa raź-wiwajecca pamysna. Apošnim časam katalickaja katedra u Šanghai pieradana mjajscowamu kitajskamu duchawienstwu. Probaščam naznačany Ks. P. Tsang. — Takža niadaŭna ũ Kitaj zało žana nowaja duch. seminarija na 50 klerykaŭ kitajcaŭ.

Budučy Mižnarodny Eucharystyčny Kanhres maje adbycca ũ 1934 h. u stolicy Argentyny Buenos Aires. Užo robiacca adpawiednyja pryhatawańni.

Św. Ajciec ab „niaznanym rabotniku“. Pius XI radzić, kab ludzi nia tolki staŭlali pamiatniki „niaznanym žaŭnieram“, što jość siańnia modnym, ale kab pomnili i ab „niaznanym rabotniku“, heta znače: ab rabotniku biezrabotnym i kab imknulisia sprawiadliwa raźwizać ciapie-rašni kryzys.

Kanhres katalickich žančyn u Zlúč. Št. Ameryki adbyšsia niadaŭna ũ m. Charleston, na jakim aprača delehatak z 30 stanaŭ byŭ takža prysutny Apostalski Delehat F. Biondi. Miž inšym kanhres pastanawił damahacca bolšaj pomočy dla biezrabotnych.

U Brazylji, dziakujučy starańniam tamtejšaha kardynała, paŭstaŭ pieršy katalicki uniwersytet. Nawuka užo pačalasia.

Katalickija sučasnyja pišmiennicy Francyi. Žančyn kataličak, što na niwie kulturnaj, religijnej i hramadzkej pracujuć piarom u Francyi ciapijer naličajecca dziewiać asob.

5 hadoŭ katalickaj ahiencyi. Ad piacich hadoŭ u Rymie wychodzić „Agentia Fides“, jakaja zajmajecca wyklučna infarmawańniem świetu ab misijach. Maje jana až 425 korespondentaŭ u waŭsich čaściach świetu. Hetyja korespondenty informujuć 1620 časopisaŭ ũsiahoho świetu niatolki ab sprawach ścisła religijnych, ale i ab ŭlam ab żyćci rożnych časta mała znanych narodaŭ.

Jubilej francuskaj katalickaj štodziennaj hazety. 1 śnieжня siol. h. minoła 50 hadoŭ ad zasnawanja ũ Paryży štodziennika „La Croix“. Jubilej hety francuskaje katalickaje hramadzianstwa światkawała duža ŭračysta.

6 milionaŭ nawarotaŭ na katalictwa, jak padajuć apošnija ścislyja padličeńni, nastupiła

za čas pontyfikatu (10 hadoŭ) ciapierašniaha Papieža Piusa XI. Za hety ž samy čas kolkašč mjajscowaha na misijach duchawienstwa ŭzrasła z 2,670 da 5 000.

Ukrainskija ŭnijackija biskupy ũ minułym miesiacy adbywali naradu ũ Rymie. Pašla narady usich ich pryniaŭ św. Ajciec. Pryniaćcie bylo duža ščyraje. Adsutnamu siarod biskupaŭ Mitr. Šeptyckamu św. Ajciec pierasłaŭ swajo prywitańnie i pažadańnie chutkaha pawarotu da zdarouja.

Z biełaruskaj niwy.

Nowyja hurtki Biel. Instytutu Hasp. i Kultury. U apošnija časy paŭstali nowyja hurtki Biel. Instytutu Haspadarki i Kultury ũ w. Iwanawičy, Moŭčadz-kaj woł., Baranawickaha paw., u Baranawičach i w. Rajca, Nawahradzkaha pawietu.

Lekcyja ks. Ad. Stankiewiča. U niadzielu dnia 20 min. m. ks. Ad. Stankiewič pračytaŭ u Hurtku Biel Instytutu Hasp. i Kultury ũ Mur.-Ašmianskaha paw. lekcyju na „Nacyjanalnašč i Relihija“. Zaci-kaŭleńnie lekcyjaj bylo wialikaje. Lektora miascowyja žy-chary spatkali wielmi radasna i prasili pryjaždžać čaściej.

Sud nad Taraškiewičam. 28 i 29 min. m. siol. h. adbyšsia sud nad Taraškiewičam, jaki dostaŭ 8 h. katarhi za toje, što jon byccam prawodził kamunistyčnuju rabotu. Asudžany zlażył apelacyju.

„Nioman“ — literaturna-nawukowy miesiačnik. Wyšaŭ čarodny numar za miesiac śniežań. Numar hety šmat žmiaščaje ũ sabie cikawaha materiału literaturnaha i nawukowaha. Astajecca tolki pažadać, kab „Nioman“ nia spyniašsia, a plyŭ i ũ budučym niedalokim 1933 h.

Naznačečennje a. D. Nawickaha. Unijacki šwiaščennik a. D. Nawicki, Bielarus, jaki niadaŭna wiar-noŭsia z Balšewi, duchoŭnaj ŭladaj naznačany ũ Tarakan, Pinskaj dyecezi.

Unijackaje nabaženstwa z biełaruskim kazańniem. U dzień św. Jozafata ũ Byteni, Slonim-skaha paw. J. E. biskup Čarnecki atprawił pawodle ŭschod-niaha abrađu nabaženstwa, a a. Niemancewič skazaŭ biełaruskaje kazańnie.

Ks. dr. K. Kułak sekretarom pry J. E. biskupie Čarneckim. Niadaŭna wiadamy dzlajać na unijackaj niwie Bielarus Ks. dr. K. Kułak wyjechaŭ z Pinska na sekretara unijackaha biskupa ũ Waršawu, kudy jaho paklikala wyšejšaja duchoŭnaja ŭłada. Wyjezd heta-ha ksiandza z Pinska jość wialikaj zdabyčaj polskich ksiandzoŭ endekaŭ u Pinsku, jakija nie chacieli mleć świadama Bielarus na stanowiščy profesora Duch. Seminarij i na stanowiščy pracauńnika Kuryj Dyecezjalnaj. Ciapijer užo, jak nas pawiedamlajuć, kiraŭnictwa unijackaj sprawaj u Pinskaj Dyecezi apyniecca ũ rukach ksiandzoŭ polskich nacyjonalistych. Heta, wiadama, sprawie Unii mnoha zaškodzić.

Unijnaja narada. U Waršawie 21.XI siol. h. adbyłasia čarodnaja unijackaja narada biskupaŭ z biełarusk-litoŭsk-ukrainskich ziamiel z učaściem J. E. biskupa Čarneckaha. Na hetaj naradzie miž inšym pastanoŭ-leno: prad tym, jak drukawać, dyk nasić u duchoŭnuju cenzuru unijackuju biełaruskuju časopiš „Да Злучэньня“, bo Ministerstwa Unutr. Spraŭ niekatorem numarom hetaj časopiš stawić zakidy. Nu, nia wiadajem, ci redakcyja „Да Злучэньня“ patrapić dahadzić Min. Unutr. Spraŭ, a kali-b i patrapila, dyk ci była-b henaja časopiš potreb-naja sprawie Unii?

Redaktar Wydawiec Ks. ADAM STANKIEWIČ
Z dazwołu J. E. Wilenskaha Katalickaha Arcybiskupa-Mitrapalita

Biełaruskaja Druim. karniaFr. Skaryny, Wilnia, Zawalnaja wul. 6—10.

Мір, 19,

Ab žyćci ajcoŭ Maryjanaŭ u Mandžuryi
Redakcyja naša ŭ hetych dňach atrymała list z dalokaj Mandžuryi ad a. J. Hermanowiča, z jakoha dawiedwajemsia, što jak jon — tak J. E. a. Abrantowič i brat Anton żywy i zdarowy. Žyćcio adnak tam nialohkaje: była wialkaja pawodka, pa jej pryšla cholera, napadajuć bandyty, pošta ŭ Eŭropu pasyłajećca aŭ praz Ameryku i ahułam u Mandžurvi niama paradku. Japoncy hladziac tolki siabie, ab inšych jany susim nia rupiacca. Bielarusy našy adnak nia traciac nadziei, što pałažeńnie heta žmienicca na lepšaje.

Šmierć D. Siamaški. U miuulym miesiacy ŭ Koŭni pamior D. Siamaška, jaki ŭ swoim časie byŭ bielaruskim ministram pry Litoŭskim Uradzle.

Roznyja cikawaści.

Dwa miljony dziaciej biez nawuki. Hazety pišuć, što ŭ Meksyku pałažeńnie školaŭ prosta trahińnaje i štoraz paharšajjećca. Bołš jak dwa miljony dziaciej nia wučacca, bo nie staje ani školaŭ, ani wučycialoŭ.

Pamiatnik u čeść katalickaha paeta. Niadaŭna pad Paryžam pastaŭleny pamiatnik u čeść wialkaha katalickaha paeta K. Peguy, katory byŭ zabity na wajnie ŭ pieršaj bitwie pad Marnaj u 1914 h.

Skolki na świcie ūsiaho katalickaha duchawienstwa. Pawodle najnawiejšych abličeńniaŭ na ūsim świcie jość 521.000 katalickich ksiandzoŭ, z jakich 64 tysiać zakonnikau i 457 tysiać śwlečkih. Z hetaha lku na Eŭropu prypadajuć 252 tys. na Ameryku 51,500, na Afryku 4,800, na Aziju 10,500 i na Aŭstraliju 2,200. 30 hadoŭ tamu ūsich na świcie katalickich ksiandzoŭ bylo 230 tys.

Katalicki ksiondz wydatnym dašledčykam marskoha dna. Ks. J. E. Rockliff, wiedamy pracauńik na apostalskaj niwie siarod katalickich marynaraŭ, niadaŭna z Londynu wyjechaŭ u mora z ekspedycyjaŭ wučonych amerykanskich, anhielskich i niemieckich. Jak wydatny znaŭca padmorskaj fotohrafi, budzie jon padčas hetaj ekspedycyji dašledwać prajawy trasiennia ziamli pad wadoj. Dla hetaj pracy ma je jon swajho wymysłu i swajej budowy adumysłowy aparat.

Dziennik parlamentu dla św Ajca Hadaŭy dziennik pasiedzańniaŭ amerykanskaha parlamentu za minuly hod zakončany papieskaj encyklikaj u sprawie hramadzkej „Quadragesimo Anno”. Woš-ža amerykanskija katalickija erhanizacy; Dziennik hety praz umysnaha paslanca wysłali św Ajcu na pamiatku.

Nowaja knižka Chestertona. Wiedamy anhliski katalicki pišmiennik Chesterton niadaŭna wypuściŭ u świet swaju nowuju knižku: „Chryścijanstwa ŭ Dublinie”, u jakoj apiswaje cikawija ūražańni ab sioletnim Eucha-rystyčnym Konhresie ŭ Irlandyji.

Z paltyki.

Anhlia, jakaja časami zakuplaje ŭ našym kraju tawary, asabliwa: drzewa, damahajjećca ad litoŭskaha ūradu atkryć litoŭskaj paŭliskuju hranicu, kaŭ tawary henyja možna bylo prawozić praz Nioman. Litoŭski ūrad ad hutarak u hetaj sprawie nie admaŭlajjećca.

Rumynski ūrad zabaraniau ūwozić u swoj kraj z zahranicy aŭ 136 rožnych zahranicznych tawaraŭ. Zabaronu hetu najbołš adčuła Polšč, jakoj mnohija tawary ciapiet tudy na pojduć.

Ameryka ad usich swaich daŭžnikoŭ domahala-sia zapłacić jej wajennyja daŭhi da 15.XII siol. h. Mnohija eŭropejskija dziaŭžawy, u tym liku i Polšč, damahanna hetaha spońnić nie zmahli.

U Niemieččynie pašla doŭhich naradaŭ paŭstaŭ nowy ūrad na čale z hieneralam Šleicheram. Stanowišča heta dabiwaŭsia zaniać Hitler, ale jamu nie ūdałosia. Pałažeńnie ŭ Niemieččynie ahułam i dalej duža ciažkoje.

U Mandžuryi dabra dahetul niama. Panuje zladziejstwa i bandytyzm, a nawat čas ad času bywajuć farmalnyja wojny miž Japoncami, zaniaŭšymi Mandžuryju i miž kitajskimi paŭstancami, jakija jduć prociŭ Japoncaŭ.

U Amerycy ŭ minulym miesiacy adbylisia wybary nowaha prezidenta. Wybrany Ruzwelt. Pakułšto ničoaha jašće jon nowaha i dobraha nie pakazaŭ.

U Polščy majuć patańieć krychŭ fabryčnyja tawary. — Padatniki nie zapłaciłi skarbu aŭ 640 miljonaŭ. — Ukraincy ŭ žyćci relihijnym i školnym admowilisia ūžywać zwarat da Maci Božaj: „Królowo Korony Polškiej”. Pośle doŭhaha tuzannia ūrad žhadziŭsia. Dobry heta przykād i Bielarusam. — Na 10.XII siol. h. biezrobotnych bylo 187,677, z čoho widać, što za dawoli karotki čas prybyło ich na tysiać 10.

U Źenewie pradstaŭniki piaci bolšych dziaŭžaŭ dahawarylisia miž saboj, što jany ūwazajuć za patrebnaje zraŭniac Niemieččynu što da prawa zbrajeńnia z inšymi dziaŭžawami. Kali heta dumka budzie spoŭniena, dyk Niemcy skarystajuć mnoha.

U Francyji niadaŭna padaŭsia ū adstaŭku kabinetu ministraŭ z Errio na čale. Pašlo z taho, što jon čachieŭ biezadkladna płacić doŭh Amerycy, a parlament nie.

Wilenskija nawiny.

7,500 biezrobotnych. Pawodle apošnich padličeńniaŭ biezrobotnych u Wilni 7,500 čalawiek. Za tydzień przybyło hetych niečasnych 29 asob.

14-aja hadaŭščyna kansekracyji J. E. Wilenskaha Arcybiskupa prypadała 20 listapada siol. h. U hety dzień usia archidiecezija atpraŭlała adpawiednyja nabaženstwy na intencyju Arcypastyra.

Prabawali bić żydoŭ. 29 i 30.XI niekatoryja polskija studenty pačynali na ūniwersytecie bić studentaŭ żydoŭ, jak heta bylo letaš. Adnak sioleta ich hetaja dzikija namiery ū paru byli spynieny.

Paštowaja skrynka.

Ks. Fr. Č. Za 100 zł na katalickaje wydawiectwa ščyra dziakujem. Kab usie mleli takoje pačućcio swaich rellhijna-narodnych abawiazkaŭ, dyk sprawa naša pašla-b šmat šybčej upierad.

Ks. Fr. Hr. Za 20 zł. padziaka. Padzialili my ich pawodle Wašaj woli.

a. B. P 4 zł. atrymali, dziakujem, biblijatečku wysylajem.

Z. K. Prošbu wašu spaŭnlajem.

B. Karystajem. Pišecie čašćiej.

K. N. Čakajem, budziem udziaćny.

D. A. Atrymali, dzlakujem, drukujem.

X. P. T. Jak baćcyte, drukujem.

W. B. Choć spaźnilisia, ale drukujem.

J. P. 4 zł atrymali, dziakujem, knižki wysylajem.



Čytajcie i vypiswajcie adzinuju biełaruskuju miesiačnuju časopiś moładzi

„ШЛЯХ МОЛАДЗІ“

jakaja drukujecca kirylicaj i łacinikaj i
KAŠTUJE TOLKI 2 zł. U HOD.

„Šlach Moładzi“ akuratna vychodzić užo 4-ty hod, źmiaščajučy materjały samaaśvietnyja z haliny biełaruskaj historyi, hieohrafii i literatury, a taksama staćci na temy uzhadavaučyja, pryrodaznaučyja i inšyja.

Adres Redakcyi i Administracyi: Vilnia, Zavalnaja vulica Nr. 6 kv. 10

HRAMADZIANIE!

Hetym pawiedamlajem, što tyja ũsie, kamu pasy-
łajecca „Chr. Dumka“, kali pryšluć usiu naleźnuju
nam płatu na hetu časopiś za sioletni hod, atryma-
juć darma ũsie kniźki z „Bibliotekei Chryścijanskaj
Dumki“ likam 18 ũtuk.

Pašpiašeciesia skarystać z hetaj redkaj akazii!

REDAKCYJA „CHR. D.“

Wyšaŭ z druku i pradajecca

Biełaruski Kalendar na 1933 h.

Żmiejst Kalendara bahaty i roźnarodny. Maŭe jon piać addziełaŭ: Histryčny, Reli-
hijna-unijacki, Literaturny. Haspadarčy i Infarmacyjny. Kalendar maŭe sto bačyn
i nadrukawany ruskimi litarami.

Cana 50 hr.

Kupić, wypisać možna:

Biełaruskaja Kniharnia „Pahonia“ Wilnia, Zawalnaja wul. Nr. 6 - 10